



## खबर संक्षेप

एफएलएन में उत्कृष्ट प्रदर्शन करने वाले शिक्षक सम्मानित



बेमेतरा। छत्तीसगढ़ राज्य के शासकीय विद्यालय में नवाजतन एन ई पी 2020 बेस्ट एजुकेशन 21वीं सदी का शिक्षण शास्त्र के माध्यम से 100% बच्चों को एफएलएन में दक्ष करने वाले एवं कक्षा अनुरूप उत्कृष्ट प्रदर्शन करने वाले शिक्षकों का सम्मान समारोह अंजनेय विश्वविद्यालय परिसर रायपुर में रखा गया। जहां डॉक्टर योगेश शिवहरे अतिरिक्त संचालक लोक शिक्षण संचालन छत्तीसगढ़ एवं आशुतोष चावरे उपसंचालक लोक शिक्षण संचालन छत्तीसगढ़ के द्वारा एफएलएन नवाजतन वारियर शिक्षक सम्मान श्रीमती अंचल वर्मा सहायक शिक्षक शासकीय प्राथमिक शाला कन्नेली विकासखंड बेमेतरा को सम्मानित किया गया कार्यक्रम में बेमेतरा जिला शिक्षा अधिकारी कमल कपूर बंजारे सहित डाइट बेमेतरा के प्राचार्य जेपी धृतलहरे एवं छत्तीसगढ़ से आए हुए शिक्षकगण उपस्थित रहे।

बिजली संकट का फौरन निराकरण करें कांग्रेस ने दी बड़े आंदोलन की चेतावनी

बेमेतरा। अंचल में बिजली सप्लाई सुचारू तौर पर किए जाने और शीघ्र ही समस्याओं का निदान नहीं किए जाने पर कांग्रेस ने आंदोलन किए जाने की चेतावनी दी है। जारी ▶▶शेष पेज 13 पर

आंदोलन किए जाने की चेतावनी दी है। जारी ▶▶शेष पेज 13 पर

हादसा : हसदा गाँव के मुख्य मार्ग पर हाईवा की चपेट में आने से मौक पर जोड़ों की मौत

## आठ दिन पूर्व हुई थी शादी, सड़क हादसे में दूल्हा-दुल्हन की मौत, गांव में मातम

हरिभूमि न्यूज़ ▶▶ बेमेतरा

कण्डरका पुलिस चौकी अंतर्गत हसदा गाँव में मुख्य मार्ग पर शनिवार एक भीषण सड़क दुर्घटना घटित हुई। जिसमें महज एक हफ्ते पूर्व के नवविवाहित जोड़ा के रूप में 25 वर्षीय पति समीर जोशी, निवास-धमधा एवं

मृतका पत्नी 20 वर्षीय योगेश्वरी पिता सन्तोष हरदी गाँव निवासी की तेज रफ्तार हाइवा की चपेट में आने से बेहद दर्दनाक रूप से दोनों की मौत हो गयी है। इस हादसे के बाद गाँव सहित क्षेत्र में अफरातफरी का हालात देखने को मिला। वहीं सूचना पर मौके में पहुंची पुलिस ने इस मामले में पंचनामा बनाकर मर्ग कायम करते हुए शव को पीएम भेजकर आवश्यक कार्यवाही तेज कर दी है। पुलिस चौकी से मिली जानकारी के मुताबिक मामला ब्लॉक मुख्यालय बेरला से मात्र 8 किलोमीटर दूरी पर स्थित ग्राम हसदा का है। जहां पर दोपहर 01 बजे के करीब यह दर्दनाक हादसा हुआ। जिसमें मृतक समीर जोशी अपने ससुराल गाँव हरदी से नवविवाहित पत्नी योगेश्वरी को लेकर बेरला के रास्ते अपने निवास नगर धमधा की ओर जा रहा था, तभी हसदा के समीप पीछे से तेज रफ्तार हाइवा ने जोरदार ठोकर मार दी। जिसकी चपेट में आने से लड़के की मौके पर मौत हो गयी जबकि गम्भीर रूप से घायल योगेश्वरी की मौत बेरला अस्पताल जाते रास्ते



### 8 दिनों में खुशियां मातम में बदली

जानकारी के अनुसार दोनों युवा दम्पति की शादी करीब 08 दिन पूर्व बड़े ही धूमधाम के साथ कि गई थी। जिसमें दूल्हा बना मृतक समीर धमधा के डीहपारा स्थित घर से बारात लेकर दुल्हन के गाँव हरदी(बेरला) पहुंचा था, जहां शादी के बाद रीति रिवाज व परम्परा के अनुसार दुल्हन के मायका आने पर दूल्हा द्वारा हरदी से धमधा जा रहे थे, तभी यह भयानक हादसा हो गया।

### घटनास्थल पर हुई मौत, जांच जारी

इस सम्बंध में पुलिस चौकी कण्डरका में पदस्थ एएसआई दुर्गाप्रसाद देशलहरे ने बताया कि यह हादसा काफी भयानक था, नव दम्पति जोड़े में से लड़के की मौत घटनास्थल पर ही चुकी थी, जबकि लड़की की स्थिति नाजुक बनी हुई थी। जिसे चौकी प्रभारी सब इंस्पेक्टर राजकुमार साहू के निर्देश पर गम्भीर स्थिति को देखते हुए दोनों को बेरला सामुदायिक स्वास्थ्य केन्द्र भेजा गया जहाँ पर डॉक्टरों ने दोनों को मृत घोषित कर दिया। इसके साथ ही पीएम पश्चात दोनों के शव को परिजनों को सौंपकर जांच-तफ्तीश के साथ आरोपी हाइवा चालक व सम्बंधित के खिलाफ कण्डरका पुलिस द्वारा जरूरी कार्यवाही की जाएगी।

मे ही हो गयी। इस हादसे के बाद दोनों नवदम्पति के मायके व ससुराल स्थित गाँव में मातम की स्थिति छा गयी। वहीं परिवार के

एक व्यक्ति ने बताया कि 08 दिन पूर्व शानदार भव्य शादी की गई। वहीं खुशी में मातम की स्थिति छा गयी। वहीं परिवार के

मौत से दोनों परिजनों के बीच शोक की लहर है। वहीं शोकाकुल हालत में दोनों का अंतिम संस्कार धमधा में किया जाएगा।

## अंचल में भीषण जलसंकट पानी के लिए मोटरसाइकिल पर ग्रामीण लगा रहे दौड़



- जोगीपुर, ग्राम पेंडरी के ज्यादातर नलकूप फेल और एक्का-दुक्का हाफ रहे
- घटोली, बीरमपुर में पेयजल, निस्तारी की समस्या हुई विकराल, फिर भी प्रशासन ने नहीं की पहल
- गर्मी पूर्व तैयारी में प्रशासन की लापरवाही उजागर



हरिभूमि न्यूज़ ▶▶ बेमेतरा

तपन भरी गर्मी से जिले में के आमजन बेहाल हैं वही जल संकट की त्रासदी भी झेलना पड़ रहा है। पेयजल की तकलीफों से शहरवासी जहां जूझने रहे हैं मजबूर हैं दूसरी ओर इस संकट से ग्रामीण क्षेत्रों के ग्रामीणजनों को सामना करना पड़ रहा है। सुबह से ग्रामीण पानी तलाश में अपनी दो पहिया वाहनों से निकल रहे हैं।

जिला मुख्यालय से 13 किमी दूरी पर स्थित ग्राम बालसमुद्र निवासी मोहन साहू व संतोष कुरें ने बताया कि जब से गर्मी शुरू हुई है करीब 1 महीने से रोज मोटरसाइकिल पर पीने की पानी के तलाश में सुबह शाम आस पास के 3 से 4

किलोमीटर दूर ग्राम जोगीपुर, ग्राम पेंडरी के किसी किसी किसान के निजी मोटर पंप जो एका दुक्का चल रहा है, वहां से जैसे जैसे काम चला रहे। वहीं निस्तारी तालाब में थोड़ी बहुत बची हुई पानी से कर रहे हैं। गंदा पानी पीने मजबूर- मनोज डेहरे ग्राम पंचायत आंदू निवासी ने बताया कि आश्रित ग्राम घटोली, बीरमपुर में पेयजल, निस्तारी की समस्या विकट हो गई है, 1 महीने से समूह जल प्रदाय योजना अमोरा घाट शिवनाथ नदी से जो पेयजल दिया जा रहा था। वह भी ठप है। भू जल स्तर सभी गांवों में पूरी तरह गिरा हुआ है, आंदू में एक मात्र निस्तारी तालाब भी सुख गया है, न के बराबर पानी बची है उसी में जैसे जैसे निस्तारी ▶▶शेष पेज 13 पर

Trusted Since 1992

## सहेली अलंकरण

AKASHGANGA POWER HOUSE

आकाशागंगा, सुपेला, भिलाई  
PH:0788-4017778, 9993587675

जवाहर मार्केट, पावर हाउस, भिलाई  
PH:0788-4017467, 9981322293

### अक्षय वृत्तीया offer

22 कैरेट 916 हॉलमार्क ज्वेलरी मार्केट रेट

~~89300/-~~

प्रति 10 ग्राम

22 कैरेट 916 हॉलमार्क ज्वेलरी सहेली अलंकरण रेट

**86900/-**

प्रति 10 ग्राम

IGI प्रमाणित हीरे के आभूषणों में हीरे के मूल्य पर **15% तक की छूट**

पुराने सोने का पाईये **100% एक्सचेंज मूल्य**

सुनहरे अवसर का शुभाारंभ!

## अक्षय वृत्तीया

शुद्धता जिस पर आप भरोसा कर सकें

रुक्वात सिर्फ **9.99%** मेकिंग चार्जस सोने की ज्वेलरी पर

सिर्फ **10%** बुकिंग की कीमत सारी ज्वेलरी पे

सौधा **10%** हीरों की ज्वेलरी पे

हर **₹9000** की खरीदारी पे पाएँ, जीतने का मौका एक TATA TIAGO, ACTIVA और भी बहुत कुछ

भाव घटने या बढ़ने पर घटे हुए भाव पर गहने ले जाए

गोल्ड की शुद्धता कैरेटमीटर से जांचें और खरीदें

**ALL DAYS OPEN**

दिन सिटी

# नहीं मिलेगी फूटी कौड़ी, पालक और शिक्षक करेंगे समर कैंप में जनसहयोग

हरिभूमि न्यूज ▶▶ दुर्ग

आगामी एक मई से पन्द्रह जून तक लगने वाले ग्रीष्मकालीन अवकाश के बीच समर कैंप लगाने के निर्देश राज्य के शिक्षा महकमे ने जारी कर दिया है। वहीं यह भी स्पष्ट कर दिया गया है कि, समर कैंप के लिए अलग से कोई बजट नहीं दिया जाएगा। इसके लिए शिक्षक और पालक जनसहयोग से कार्यक्रम आयोजित करेंगे। इस फरमान के बाद शिक्षकों के भी होश उड़ गए हैं। उल्लेखनीय है कि, तिमाही और अर्धवार्षिक जैसे परीक्षा में भी फंड के अभाव में शिक्षकों को दो चार होना पड़ा था। जानकारी अनुसार समर

कैंप कराने दो साल पहले ग्रीष्मकालीन अवकाश का कार्यक्रम संकुल, ब्लाक और जिला स्तर पर रखा जाता रहा है। इसके लिए उन दिनों बजट भी जारी किए जाते रहे हैं। जबकि इस बार राज्य सरकार ने बजट जारी किए जाने से होश खड़े कर दिए हैं। महकमे ने 25 अप्रैल को जारी आदेश में कहा है कि, 1 मई, 2025 में 15 जून, 2025 तक विद्यालयों में ग्रीष्मकालीन अवकाश प्रभावी है। इस दौरान छात्र-छात्राओं को रचनात्मक गतिविधियों में संलग्न कर उनमें बहुमुखी कौशल का विकास किया जा सकता है। रचनात्मक गतिविधियों में छात्र-छात्राओं के

पालक एवं उनके शिक्षकों का मार्गदर्शन उपयोगी हो सकता है। छात्र-छात्राओं में परस्पर रचनात्मक गतिविधियों के आदान-प्रदान के लिए समर कैम्प आयोजित किया जाएगा। छात्र-छात्राओं को समर कैम्प स्कूलों में अथवा गांव, शहर के सामुदायिक स्थानों में आयोजित करने कहा है। कहा गया है कि, समर कैम्प में कला क्षेत्र, रचनात्मक क्षेत्र के विशेषज्ञों को आमंत्रित करके उनसे छात्र-छात्राओं को मार्गदर्शन, प्रशिक्षण दिलाया जा सकता है। ग्राम शहर में निकट विधिय बड़े संस्थानों (आधुनिक संस्थान, मेडिकल कॉलेज आदि) का भ्रमण भी कराया जा सकता है।

## राज्य के शिक्षा सचिव ने जारी किया आदेश, कहा- अपने स्तर पर करें कार्यक्रम

### इन विधाओं का लगाया जाएगा कैंप

राज्य के शिक्षा सचिव सिद्धार्थ कोमल परदेशी द्वारा जारी आदेश में कहा गया है कि, समर कैम्प में चित्रकारी, गायन, बादन, निबंध, कठनी लेखन, हस्तलिपि लेखन, नृत्य, खेलकूद, अपने गांव, शहर का ऐतिहासिक परिचय आदि गतिविधियां कराई जाएं। इन गतिविधियों के अलावा आप अपने स्तर पर भी रचनात्मक गतिविधियों का भी चयन कर सकते हैं। समर कैम्प के आयोजन से पूर्व शाला विकास समिति एवं पालक शिक्षक समिति से सहमति लिया जाए।



### स्वैच्छिक होगा समर कैंप का आयोजन

शासन ने आदेश में यह भी साफ किया है कि, समर कैंप के लिए पालकों से अनुमति लेनी होगी। यह कार्यक्रम पूर्णतः स्वैच्छिक रहेगा तथा समर कैम्प प्रातः 07:30 बजे से 09:30 बजे के मध्य संचालित किया जाएगा। जनसहयोग का पर्याप्त उपयोग करने कहा गया है। स्कूल शिक्षा विभाग की ओर से पृथक से कोई बजट देय नहीं होगा। जिला स्तर पर उपलब्ध संसाधनों का उपयोग कर कार्यक्रम आयोजित करने कहा गया है। वहीं कहा गया है कि, समर कैम्प की अवधि निर्धारण करने एवं इसे बंद करने हेतु कलेक्टर को अधिकृत होगा।

## खबर संक्षेप

### विश्व पृथ्वी दिवस पर प्रतियोगिता का आयोजन

दुर्ग। शास पूर्व माध्यमिक विद्यालय चौचा विखं. धमधा में मोर आवास, मोर अधिकार और पृथ्वी दिवस पर कक्षा सातवीं व आठवीं के विद्यार्थियों ने चित्रकला निबंध प्रतियोगिता, सामान्य ज्ञान परीक्षा में भाग लिया। जिसमें कक्षा आठवीं से निबंध प्रतियोगिता में रोमा वर्मा प्रथम, साहिल साहू द्वितीय, सामान्य ज्ञान परीक्षा में प्रथम ओमकार वर्मा, द्वितीय रोमा वर्मा, चित्रकला प्रतियोगिता में कक्षा सातवीं की दिव्यांका वर्मा प्रथम, वैशाली द्वितीय स्थान पर रहे। कार्यक्रम के संचालनकर्ता शिक्षक संतोष कुमार बघेल, प्रधान पाठक एनएल साहू सहित शाला परिवार की उपस्थिति में संपन्न हुआ।

### कॉलेज में भाषण व स्लोगन प्रतियोगिता

दुर्ग। साईंस कालेज के अर्थशास्त्र विभाग में अंतर्राष्ट्रीय पृथ्वी दिवस के अवसर पर भाषण व स्लोगन प्रतियोगिता का आयोजन किया गया, जिसमें विभाग की सहायक प्राध्यापक डॉ. अंशुमाला चन्दनगर के द्वारा पृथ्वी दिवस के महत्व पर प्रकाश डाला गया। भाषण प्रतियोगिता में प्रथम नरेन्द्र अंथाल, द्वितीय मीरा भुरिया तथा तृतीय स्थान पर आशी सिंह रही। साथ ही स्लोगन प्रतियोगिता में प्रथम खुशबू मानिकपुर, द्वितीय स्थान पर प्रथम मेथ्राम रहे। कार्यक्रम में 7 अप्रैल को हुए अंतर्राष्ट्रीय स्वास्थ्य दिवस पर निबंध प्रतियोगिता के विजेताओं को भी पुरस्कृत किया गया। कार्यक्रम में विभाग के सहायक प्राध्यापक डॉ. नीता मिश्रा, डॉ. जिज्ञासा पाण्डेय, डॉ. वंदना कश्यप तथा एम.ए. द्वितीय व चतुर्थ कक्षा के छात्र-छात्राएं शामिल हुए।

### खेलो इंडिया का ट्रायल 29 व 30 को

दुर्ग। खेल एवं युवा कल्याण विभाग छग शासन द्वारा बिलासपुर जिले में संचालित खेलो इंडिया स्टेट सेंटर ऑफ एक्सीलेंस अंतर्गत तीरंदाजी, हॉकी एवं एथलेटिक बालक-बालिका आवासीय खेल अकादमी एवं राज्य शासन द्वारा बालिका आवासीय कबड्डी अकादमी में सत्र 2025-26 हेतु नवीन खिलाड़ियों को प्रवेश दिया जा रहा है। आवासीय अकादमियों में प्रवेश के लिए तीरंदाजी, हॉकी एवं एथलेटिक बालक-बालिकाओं एवं बालिका कबड्डी चयन ट्रायल का आयोजन 29 व 30 अप्रैल को होगा।

### अतिक्रमण के कारण सीसी रोड का काम अधूरा, रहवासी परेशान

पाटने। नगर पालिका परिषद अमलेश्वर क्षेत्र अंतर्गत चार्ड क्रमांक 9 में सीसी रोड का निर्माण कार्य मेन रोड से डॉक्टर अश्वनी साहू, सोनू साहू के घर होते हुए निर्माण किया जा रहा है। निर्माण कार्य अंतिम छोर से आ रही है। वहीं मेन रोड के पास निर्माण कार्य को अतिक्रमण के कारण से रोका गया है। आपको बता दें अतिक्रमण को हटाने के लिए सर्वप्रथम नगर पालिका के मुख्य कार्यपालिका अधिकारी को आवेदन 18 मार्च को दिया गया था। अतिक्रमण नहीं हटने के बाद तहसीलदार को 11 अप्रैल को आवेदन दिया गया फिर भी कार्रवाई नहीं हुई तत्पश्चात अनुभागीय अधिकारी पाटन के समक्ष 15 अप्रैल 2025 को भाजपा नेता नगर महामंत्री सोनू साहू के द्वारा आवेदन प्रस्तुत किया गया है। जिसमें चार्डवासियों का पूरा सहयोग रहा है। उसके बाद भी अतिक्रमण को हटाने की कार्यवाही अधिकारियों के द्वारा नहीं की जा रही है। समझ से परे हैं। निर्माण कार्य हफ्ते भर से अधूरा है।

## खेती: जिले के सोसायटियों में 37 फीसदी भंडारण, फिर भी वितरण 18 टन

# सोसायटियों से अधिक निजी दुकानदारों ने बाजार में बेचा खाद

हरिभूमि न्यूज ▶▶ दुर्ग

खेती किसानों की गंभीरता को लेकर जिला प्रशासन से ज्यादा बाजार के निजी दुकानदार आगे निकल गए हैं। सहकारी सोसायटियों में 18227 टन खाद का भंडारण होने के बाद भी वितरण सिर्फ 18 टन (लगभग जीरो) किया गया है। जबकि निजी दुकानों में भंडारण 2165 टन किया गया है। जिसमें वितरण (बिक्री) 284 टन हो गया है।

इस तरह खेती किसानों की शुरूआती दौर में ही निजी दुकानदारों ने सोसायटियों को पीछे छोड़ दिया है। खरीफ के लिए टारगेट के मुकाबले तीस फीसदी खाद का भंडारण पूरा हो गया है। लेकिन किसानों के बीच खाद वितरण में निजी दुकानदारों ने प्रशासन को पीछे छोड़ दिया है। खरीफ के शुरूआती दौर में डीएपी खाद की डिमांड अधिक होती है। इसका लक्ष्य 15800 टन है, जबकि भंडारण 1697 टन भंडारण हुआ है। जानकारी अनुसार इस बार सहकारी और निजी दुकानदारों में खाद भंडारण किए जाने के लिए 64970 का टारगेट तय किया गया है। इसमें 44140 सहकारी सोसायटी और 20830 टन खाद निजी दुकानदारों को उपलब्ध कराना है। अब तक जिला विपणन संघ द्वारा जहां सहकारी में 16262 टन खाद भंडारण कर चुके हैं, वहीं निजी दुकानदारों को 2165 टन खाद दिया गया है। जिला प्रशासन किसानों को जल्द खाद उठाव करने की सलाह देने में पीछे हो गए हैं। भंडारण खाद में अब तक निजी दुकानदारों ने 266 टन खाद वितरित कर चुके हैं। जबकि सहकारी सोसायटियों में सिर्फ 18 टन खाद किसानों को वितरित किया गया है।

### खास बातें

- निजी दुकानदारों ने सोसायटियों को पीछे छोड़ा
- टारगेट के मुकाबले तीस फीसदी खाद का भंडारण पूरा
- जिला प्रशासन किसानों को जल्द उठाव करने की दे रहे सलाह

### वर्ष 2025 खरीफ सीजन के लिए शुरू हुई खाद भंडारण की प्रक्रिया

खाद	टारगेट	भंडारण	वितरण
यूरिया	27600 टन	6157 टन	146 टन
सुपा	10500 टन	6947 टन	50 टन
डीएपी	15800 टन	1697 टन	14 टन

### डीएपी की रहती है ज्यादा डिमांड

केन्द्र से डिमांड के अनुसार रैक आने के बाद इसे जिला विपणन संघ द्वारा गोदाम में रखा जाता है। मार्केटिंग द्वारा ही जिला सहकारी केन्द्रीय बैंक के जिलेभर में सोसायटियों को मांग के अनुसार खाद उपलब्ध कराती है। जिला प्रशासन द्वारा किसानों को भी उन्हे बचने के लिए अप्रैल माह से ही खाद उठाव कर लेने की सलाह दी जा रही है। अक्सर देखा जाता है कि, खेती सीजन के बीच एक साथ किसान सोसायटी पहुंचते हैं, जहां भीड़ के चलते अत्यवस्था की स्थिति निर्मित हो जाती है।

### समिति में डीएपी खाद नहीं, कलेक्टर को ज्ञापन

जिले के ग्राम बोडेगांव नरकट्टी के किसान रवि ताकवार ने कलेक्टर अमिजीत सिंह को ज्ञापन सौंपा है। जिसमें उन्होंने सोसायटियों में डीएपी खाद नहीं होने की शिकायत की है। खरीफ सीजन प्रारंभ हुए एक माह हो चुका है। लेकिन खाद भंडारण नहीं होने से कर्ज वितरण कार्य भी प्रभावित हो रहा है। उनका कहना है कि, डीएपी 18-46 का दर निर्धारित नहीं किए जाने से पीएएस मशीन में घट्टी नहीं होने से वितरण नहीं किया जा रहा है। किसान लगातार सोसायटियों का चक्कर काट रहे हैं। उन्होंने किसानों को एक साथ डीएपी, यूरिया व पोटाश वितरित करने की मांग की है।

### पोटाश हुआ पिछले साल से सस्ता

इस बार किसानों को डीएपी में रहत मिली है। डीएपी पचास केजी का दर पिछले साल की तरह 1350 रूपए है। खेती में इसकी उपयोगिता शुरूआत से आखिर समय तक रहती है। बहरहाल सोसायटी में इसका भंडारण शुरू हो गया है। वहीं यूरिया भी पिछले साल की तरह 266 रूपए पर है। वहीं पोटाश 1650 से कम होकर 1555 हो गया है। इस तरह खाद में किसानों को इस बार राहत मिलेगी।

### अग्रिम उठाव के निर्देश

जिला के किसानों को परेशानी से बचने के लिए अग्रिम उठाव करने जागरूक किया जा रहा है। आगे वितरण ने तेजी आएगी। -सदीप भोई, डीडीए, दुर्ग

## सभापति सहित एमआईसी सदस्यों ने कानून व्यवस्था में कसावट लाने एसपी से की मांग



हरिभूमि न्यूज ▶▶ दुर्ग

नगर पालिक निगम सभापति श्याम शर्मा के नेतृत्व में एमआईसी और पार्षदों के साथ एसपी कार्यालय में नवपदस्थ एसपी विजय अग्रवाल से सौजन्य मुलाकात कर अभिनंदन किया। इस अवसर पर सभापति श्याम शर्मा ने दुर्ग शहर में कानून व्यवस्था, यातायात और अन्य महत्वपूर्ण पहलुओं पर चर्चा की। सभापति श्री शर्मा ने शहर के नए एसपी श्री अग्रवाल को शहर में कानून व्यवस्था, यातायात और अन्य महत्वपूर्ण पहलुओं पर

अपनी चिंता व्यक्त की। उन्होंने शहर में इन क्षेत्रों में सुधार के लिए आवश्यक कदमों के बारे में निवेदन किया। एसपी ने उन्हें आश्वासन दिया कि वे इन मुद्दों को गंभीरता से देखेंगे और आवश्यक कदम उठाएंगे। इस दौरान एमआईसी सदस्य काशीराम कोसरे, मनीष साहू, शिव नायक, कुलेश्वर साहू, गुलाब वर्मा, कमल देवगन, सजय अग्रवाल, मनीष कोठारी, गुलशन साहू, सरस निर्मलकर, खिलवान मटियारा, गुड्डू यादव, ललित दीमर, जितेंद्र महोदया व संभव जैन उपस्थित रहे।

## बार-बार झूठा श्रेय न लें महापौर-विपक्षी पार्षद

दुर्ग। नगरनिगम के विपक्षीय कांग्रेस पार्षद दल ने महापौर अल्का बाधमार पर तंज करते हुए कहा है कि, शिवनाथ नदी मुक्ति धाम रोड का पूर्व महापौर धीरज बाकलीवाल और माननीय पूर्व विधायक अरुण चोरा के समय रोड का भूमि पूजन हुआ था। उक्त रोड के प्रस्ताव में सीमेंटीकरण, डिवाइडर, लाइट, डामरीकरण सहित सारे काम उसमें प्रस्ताव में थे। वहां पर बार-बार झूठा श्रेय देने के लिए रोड का भूमि पूजन कर रही है। नगर निगम में शासन से पैसा तो ला नहीं पा रही है। पुराने कार्यों का जिनका भूमि पूजन हो चुका है, उन कार्यों का बार-बार भूमि पूजन कर रही है। कांग्रेस पार्षद दल ने कहा है कि, इस तरह के कार्य न कर विकास कार्य के लिए शासन से फंड लाए। जिससे शहर का विकास कार्य चालू हो जाए। आज स्थिति ये है कि, सारे पार्षद परेशान हैं। उनके कार्ड में काम नहीं हो रहे हैं। पुराने काम को छोड़ नए काम के लिए फंड की मांग करने वालों में नेता प्रतिपक्ष संजय कोहले, उप नेता प्रतिपक्ष विजयंत पटेल, आरएन वर्मा, दीपक साहू, भास्कर कुंडले, मनीष बघेल, अश्विनी निषाद, रुबीना हमीद खोखर, नीरा खिचड़िया, रेखा बंजारे, पायल पाटिल, मनीषा सोनी हैं।

## पहलवाम में हिंदुओं की निर्मम हत्या के विरोध में निकाला कैंडल मार्च

हरिभूमि न्यूज ▶▶ दुर्ग

जम्मू-कश्मीर के पवित्र स्थल पहलवाम में हुए इस्लामिक आतंकवादी हमले में हिंदू तीर्थयात्रियों की पहचान कर की गई

### नम आंखों से दी गई श्रद्धांजलि

नृशंस हत्या से समूचा देश शोक और आक्रोश में डूबा है। इस अमानवीय कृत्य के विरोध में आज दुर्ग नगर में सकल हिंदू समाज, दुर्ग सरपाका संघ एवं हिंदू युवा मंच (छ.ग.) के संयुक्त तत्वाधान में एक विशाल रात्रिकालीन श्रद्धांजलि मार्च का आयोजन किया गया। यह श्रद्धांजलि मार्च रात्रि 9 बजे दुर्ग नगर के हृदय स्थल लंगूर वीर



चौक से प्रारंभ हुआ, जो शनिचरी बाजार, गांधी चौक, जवाहर चौक, पुराना बस स्टैंड होते हुए पटेल चौक स्थित शिव मंदिर परिसर में जाकर समाप्त हुआ। इस दौरान सैकड़ों की संख्या में व्यापारी, युवजन, समाजसेवी एवं श्रद्धालु नागरिकों ने मौन जुलूस में भाग लेकर अपने आक्रोश और पीड़ा को संयमित एवं संगठित रूप में अभिव्यक्त किया। मार्च का नेतृत्व नगर निगम सभापति श्री अरुण सिंह, प्रकाश सांखला,

श्याम शर्मा, कैलाश बरमेचा, अरुण अग्रवाल, चुनीलाल, भीम जैन ने किया, जिनके साथ-साथ श्रीकुमार नायर, गोविंद राज नायडू, राजा देवांगन, राज गुप्ता, जय देवांगन, दीपक चंद्राकर, पवन बड़जात्या, निर्मल बोथरा, ताराचंद कारकिर्या, नथमल भंडारी, दिनेश भाई शाह, देवांगन, राज गुप्ता, जय देवांगन, आकाश जैन, गौतमचंद बोथरा, प्रणय संचेती सहित समाज के सैकड़ों कार्यकर्ता उपस्थित रहे।

## चाइल्ड हेल्पलाइन नंबर 1098 किया गया जारी

# नशा के खिलाफ चलाया गया अभियान

हरिभूमि न्यूज ▶▶ दुर्ग

कलेक्टर अभिजीत सिंह के निर्देश पर जिला कार्यक्रम अधिकारी एवं जिला महिला एवं बाल विकास अधिकारी के सहित महिला एवं बाल विकास अधिकारी के नेतृत्व में नगर निगम के 11 अप्रैल को आवेदन दिया गया फिर भी कार्रवाई नहीं हुई तत्पश्चात अनुभागीय अधिकारी पाटन के समक्ष 15 अप्रैल 2025 को भाजपा नेता नगर महामंत्री सोनू साहू के द्वारा आवेदन प्रस्तुत किया गया है। जिसमें चार्डवासियों का पूरा सहयोग रहा है। उसके बाद भी अतिक्रमण को हटाने की कार्यवाही अधिकारियों के द्वारा नहीं की जा रही है। समझ से परे हैं। निर्माण कार्य हफ्ते भर से अधूरा है।

### जागरूकता कार्यक्रम व रैलियों का किया गया आयोजन

महिला एवं बाल विकास विभाग दुर्ग में पदस्थ सीता कनौज एवं चाइल्ड हेल्प लाईन 1098 से आशीष साहू, भारती चौबे, सविता साहू, सखि वन स्टाप 181 से असंति साहू, हिना द्वारा भिक्षावृत्ति, बाल विवाह रोकथाम, दत्तक ग्रहण, महिला उल्पीडूड, फास्टर केयर, लैंगिक अपराधों से बालकों का संरक्षण अधिनियम 2012 की विस्तृत जानकारी दी गई।

### बाल विवाह प्रतिषेध के बारे में बताए गए

महिला एवं बाल विकास विभाग के जिला महिला एवं बाल विकास अधिकारी से मिली जानकारी अनुसार बच्चों को यह भी जानकारी दी गई कि बाल विवाह प्रतिषेध अधिनियम 2006 के तहत 21 वर्ष से कम आयु के लड़के और 18 वर्ष से कम आयु की लड़की के विवाह को प्रतिबंधित करता है। अगर कोई 21 वर्ष से कम आयु के लड़के 18 वर्ष से कम आयु की किसी बालिका से विवाह करता या कराता है तो उसे दो वर्ष तक के कार्टे कारवायु अथवा जुर्माना जो कि एक लाख रूपए तक हो सकता है अथवा दोनों से दण्डित किया जा सकता है। कोई व्यक्ति जो बाल विवाह करता है, करता है अथवा उसकी सहायता करता है, उन्हें दण्डित किया जा सकता है तथा कोई व्यक्ति जो बाल विवाह को बढ़ावा अथवा जानबूझकर उसकी अनुमति देता है, बाल विवाह में सम्मिलित होता है तो उसे भी दण्डित अथवा जानबूझकर उसकी अनुमति देता है, बाल विवाह में सम्मिलित होता है तो उसे भी दण्डित किया जा सकता है। बाल विवाह को विमर्श में लेकर उन कारणों को पूर्णतः समाप्त कर एक सकलरामक नातावन तैयार किया जाना आवश्यक है। बाल विवाह की सूचना व जानकारी प्राप्त होने पर 1098 चाइल्ड हेल्प लाईन दुर्ग में संपर्क कर सकते हैं।

हरिभूमि न्यूज ▶▶ दुर्ग

शहीद भगत सिंह चौक दुर्ग में कश्मीर के आतंकवादी घटना से खौल रहे हिंदू समाज ने आज अश्रु पूर्ण श्रद्धांजलि दी। कार्यक्रम का संचालन मनोज ठाकरे प्रदेश अध्यक्ष सनातन संघ ने किया। कार्यक्रम में भारतीय सनातन संघ रक्षा मंच आर्य वीर दल, सेल्यूट तिरंगा संगठन राष्ट्रीय युवा वाहिनी के सदस्यों ने बड़ी संख्या में भाग लिया। कार्यक्रम को संबोधित करते हुए आर्य समाज के आचार्य डॉ. अजय आर्य ने अपनी जोशीली कविता आतंक विषधर है खड़ा फन कुचलना चाहिए पढ़कर जोश भरा। उन्होंने कहा-कश्मीर में की गई हत्या



हिंदुओं की हत्या नहीं है यह मानवता की हत्या है। पूरा देश उबल रहा है। आर्य समाज मंदिर आर्य नगर दुर्ग के प्रधान संजय आर्य मंत्री मनोज आर्य कोषाध्यक्ष कृष्णमूर्ति आर्य वैदिक विद्वान डॉ अजय आर्य, आर्य समाज मंदिर सेक्टर 6 के पुरोहित आचार्य अंकित शर्मा, संजय साहू, भारतीय युवा वाहिनी के अध्यक्ष डॉ. निर्मला गुप्ता सेल्यूट तिरंगा संगठन आर्य वीर दल संभागा संचालक इंद्र कुमार

आर्य, जिला मंत्री हिमांशु आर्य, आर्य वीरगना दल जिला संचालिका साक्षी आर्या जिला मंत्री कविता आर्या, अंकित आर्य तुषार आर्य, आयुष आर्य, सनातन महासंघ प्रांतीय अध्यक्ष मनोज मंदिर सेक्टर 6 के पुरोहित आचार्य अंकित शर्मा, संजय साहू, भारतीय युवा वाहिनी के अध्यक्ष डॉ. निर्मला गुप्ता सेल्यूट तिरंगा संगठन आर्य वीर दल संभागा संचालक इंद्र कुमार

# टाउनशिप में नगर निगम के आधा दर्जन उद्यान चार साल से अधूरे

हरिभूमि न्यूज » मिलाई

भीषण गर्मी में दिनभर घरों में उमस से परेशान टाउनशिप के लोग शाम होते ही बाहर घूमने की चाहत रखते हैं। लेकिन विभिन्न सेक्टरों में स्थित नगर निगम के कई उद्यान अधूरे पड़े हैं। वहीं कुछ कचरे से परे हैं। आधा दर्जन उद्यान अनुपयोगी साबित हो रहे हैं। इसके चलते बुजुर्ग, महिलाओं और बच्चों को परेशानी का सामना करना पड़ रहा है। इस मामले में नगर निगम भिलाई सुस्त बना हुआ है। क्षेत्रवासियों ने सभी अधूरे और अस्वच्छ उद्यानों की सफाई की मांग की है।

गौरतलब हो कि बीएसपी टाउनशिप में बीएसपी के उद्यानों के अलावा नगर निगम द्वारा भी छोटे-छोटे उद्यान बनाए गए हैं। ऐसी उद्यान वाटिकाएं सभी सेक्टरों में स्थित हैं। लेकिन

## रहवासी की पीड़ा :आखिर बच्चे और बुजुर्ग घूमने के लिए जाएं तो जाएं कहां



**कचरे से परे हैं गार्डन**

टाउनशिप में नगर निगम के कुछ उद्यानों में अस्वच्छता का माहौल है। नियमित सफाई नहीं होने से लोगों को असुविधा हो रही है। सेक्टर एक पावरहाउस स्टेशन के सामने नियमित सफाई नहीं हो रही है। पेड़ों के पत्ते चारों ओर बिखरे पड़े हैं। इसके सामने के दूसरे उद्यान के गेट को भी बंद कर दिया गया है। इसी तरह सेक्टर 6 उद्यान भी कचरे से परा है। अंदर परिसर में गाजर घास, खरपतवार और सघन झाड़ियां फैली हुई हैं।

विभिन्न सेक्टरों में ऐसे आधा दर्जन उद्यान हैं, जिनका निर्माण चार साल बाद भी अधूरा है। इसका खामियाजा इन दिनों बढ़ती गर्मी के दौरान क्षेत्रवासियों को भुगतना पड़ रहा है। सेक्टर सात में से तीन उद्यान पिछले चार साल से अधूरे हैं। इनमें सिर्फ फेंसिंग लगाकर छोड़ दिया गया है। पौधे और पाथवे आदि का निर्माण अब तक नहीं किया गया है। सड़क 14 स्थित उद्यान में मात्र फेंसिंग की गई है। अब तक लाइट कनेक्शन भी नहीं है। इसके अलावा सेक्टर छह में एक और सेक्टर आठ में भी एक उद्यान अब तक अधूरा पड़ा है। क्षेत्रवासियों ने बताया कि अधिकतर अधूरे उद्यानों का निर्माण कार्य प्रदेश में कांग्रेस के

शासनकाल में शुरू हुआ था। लेकिन सरकार बदलने के बाद विकास रुका हुआ है। अब तक उद्यानों का निर्माण अधूरा होने से भीषण गर्मी में लोगों को परेशानी हो रही है। सबसे ज्यादा दिक्कत सेवानिवृत्त बुढ़ लोगों और बच्चों तथा महिलाओं को हो रही है। सेक्टर 6 के रिटायर बीएसपी कर्मी अविनाश चंद्र साहू ने बताया कि उद्यान की समस्या के चलते सुबह और शाम वाकिंग क्रॉस स्ट्रीट में ही करना पड़ रहा है, जहां दोपहिया और आवारा मवेशियों से घायल होने के खतरा बना रहता है। सेक्टर 7 की मालती जैन बताती हैं कि बीएसपी उद्यान दूर है। आखिर गर्मी में बच्चे खेलने जाएं तो जाएं कहां।

## खबर संक्षेप



### डॉग स्वॉड के लेब्राडोर ने भी दी नए पुलिस कप्तान को सलामी

भिलाई। जिले के नए पुलिस कप्तान विजय अग्रवाल शुक्रवार को न्यू पुलिस लाइन पहुंचे, जहां उन्होंने जवानों की कार्यशैली को परखा। परेड में सलामी ली। इस दौरान डॉग स्वॉड के ट्रेड लेब्राडोर डॉग को भी लाया गया। उस डॉग ने भी अपने पुलिस कप्तान को अपने अंदाज में सलामी दी। इस पर एसएसपी डॉग के मुरीद हो गए। बता दें कि पुलिस विभाग ऐसे डॉग को ट्रेड करता है, साथ ही उनकी प्रेटेंड भी तय होती है। एसएसपी ने परेड की सलामी के दौरान बेहतर टर्न आउट करने वालों को पुरस्कृत भी किया। उन्होंने वाहनों का निरीक्षण किया। जवानों और पुलिस विभाग के अधिकारियों को वहीं का सम्मान करने और साफ-सुथरा रखने के निर्देश दिए।

### मुड़पार में 3 दिन से लापता बालक की खदान में डूबने से मौत, परिजनों से मिले पूर्व मुख्यमंत्री



भिलाई/सेलुद। ग्राम मुड़पार के 12 वर्षीय हर्ष पिता राजेश यादव मंगलवार की सुबह 11 बजे से लापता था, जिसकी सूचना परिजनों ने उतई पुलिस को दी। इसके बाद खोजबीन शुरू हुई। पुलिस की डॉग स्वॉड टीम आई, जो इसी खदान के पास आकर रुक गई। इसके बाद बालक को खोजने खदान में उतरा गया, लेकिन कुछ पता नहीं चल सका। शुक्रवार की सुबह मृतक के परिजन खदान के चारों तरफ खोजबीन कर रहे थे। इसी दौरान उन्हें मृतक का चप्पल और कपड़ा ग्राम चुनकड़ा की छोर के तर्फ मिला। कपड़ा मिलने के बाद परिजनों ने खदान के चारों तरफ घूमकर देखा, तब बालक का शव ऊफना हुआ मिला। इसके बाद पुलिस को जानकारी दी गई। मुड़पार में मंगलवार से लापता बच्चे हर्ष यादव का लाश कमल केडिया के बंद पड़े खदान में मिलने से पूरा गांव गमगीन है। साथ ही मुड़पार के ग्रामीण आक्रोशित हो गए हैं। ग्रामीणों ने कानूनी कार्रवाई की मांग की है। इसके अलावा आर्थिक मुआवजे की मांग की है। सरपंच बालकिशोर तिवारी, लोचन यादव, पप्पू यादव, रत्नु यादव, लक्ष्मण यादव, राजेंद्र यादव, पंचा यादव सहित अन्य ग्रामीण इस दौरान मौजूद थे। इधर घटना की जानकारी के बाद पूर्व मुख्यमंत्री भूपेश बघेल ने हर्ष यादव के पिता राजेश यादव व उसके दादा केशु यादव से मुलाकात कर गहरी संवेदना व्यक्त की। बता दें कि सेलुद से लगे चुनकड़ा, मुड़पार, दौरे व सेलुद में दर्जनों खदान हैं, लेकिन सुरक्षा के इंतजाम नहीं के बराबर है।

## पेज 11 के शेष...

### बिजली संकट का ...

बयान में जिला कांग्रेस कमेटी अध्यक्ष एवं पूर्व विधायक आशीष छाबड़ा ने कहा कि बेमेतरा जिले और विशेष कर बेमेतरा विधानसभा क्षेत्र के ग्रामीण अंचलों में भारी पावर कट की समस्या का सामना करना पड़ रहा है जिससे न केवल भीषण गर्मी में लोग परेशान हो रहे हैं बल्कि शायद के सीजन होने की वजह से ग्रामीणों को भारी परेशानियों का सामना करना पड़ रहा है विभाग समय पर बिजली कटौती पर रोक नहीं लगाती तो कांग्रेस आंदोलन करेगी। उन्होंने आरोप लगाया कि जब से भाजपा की सरकार सत्ता में आई है लगातार पावर कट की समस्या साथ ही साथ बेमेतरा जिले में ट्रांसफार्मर जलने एवं सुधार में हो रही देरी के कारण न केवल लोगों

## शोभायात्रा : मदकूदीप में 52 शक्तिपीठों की चरणपादुकाओं से सजा मत्स्य देवी मंदिर

# 52 शक्तिपीठों के चरण पादुकाओं की निकाली महामाया मंदिर से शोभायात्रा

हरिभूमि न्यूज » नवागढ़

### नवागढ़ की महामाया ने बढ़ाया क्षेत्र का गौरव



धार्मिक आस्था और भक्ति का अद्भुत संगम शनिवार को नवागढ़ और मदकूदीप में देखने को मिला। नवागढ़ स्थित माँ महामाया मंदिर से चांदी की चरणपादुका लेकर श्रद्धालुओं का भव्य कारवां मदकूदीप पहुंचा, जहाँ 52 शक्तिपीठों की चरणपादुकाओं से सुसज्जित भव्य देवी मंदिर के लोकार्पण और धार्मिक अनुष्ठान का आयोजन सम्पन्न हुआ। श्रद्धा, भक्ति और उल्लास का ऐसा अनुपम दृश्य क्षेत्र में पहली बार देखने को मिला। प्रातः 9 बजे माँ महामाया मंदिर परिसर में विधिवत पूजन-अर्चन के साथ चरणपादुका यात्रा का शुभारंभ हुआ। देवी जयकारों के बीच श्रद्धालुओं ने चांदी की चरणपादुका पूजन कर यात्रा प्रारंभ की। भजन मंडलियों के भक्ति गीतों और रामधुन की मधुर धुनों के साथ यात्रा का वातावरण भक्तिमय हो उठा। रास्ते भर श्रद्धालुओं में उत्साह और भक्ति का अपार ज्वार देखने को मिला। मदकूदीप पहुंचने पर माँ महामाया की चरणपादुका का भव्य स्वागत कर मंदिर में विधिवत प्रतिष्ठा की गई।



**आयोजन समिति का योगदान**

विकास धर दीवान, श्री शोभा गणेश महामाया शारदा पर्यटन समिति के अध्यक्ष, ने इस ऐतिहासिक आयोजन को सफल बनाने में महत्वपूर्ण भूमिका निभाई। उन्होंने श्रद्धालुओं का आभार व्यक्त करते हुए इसे नवागढ़ क्षेत्र की धार्मिक एकता और सांस्कृतिक समरसता का प्रतीक बताया। दीवान का मानना था कि इस प्रकार के आयोजन समाज में आपसी भाईचारे को बढ़ावा देने के साथ ही धार्मिक और सांस्कृतिक धरोहर को भी जीवित रखते हैं।

### श्रद्धालु की सहभागिता

समारोह में नवागढ़ नगरवासियों के साथ-साथ आसपास के गांवों से भी बड़ी संख्या में श्रद्धालु उपस्थित रहे। प्रमुख रूप से प्रवीण दत्त बुधे, रामनारायण पाठक, मिट्टू बिसेन, राजेश दीवान, सौरभ ताम्रकार, रोशन धर दीवान, रमेश चौहान, के.के. मिश्रा, गुजरी रजक, रामनाथ योगी, जितेन्द्र नाथ योगी, शिव दीवान, बिहारी श्रीवास्तव, फेकू देवांगन, जुलाराम निर्मलकर, बलराम यादव, चैनु यादव, पुनीत सिन्हा, मिथलेश सोनकर, भागवत सोनकर, जिते रजक, नरेश साहू, राजा सोनकर, तनु दीवान, कोशन कुमभकार समेत बड़ी संख्या में श्रद्धालु शामिल रहे।

### 52 शक्तिपीठों की चरण पादुकाओं का प्रतिष्ठान

उल्लेखनीय है कि मदकूदीप स्थित इस मत्स्य मंदिर में छत्तीसगढ़ के 52 शक्तिपीठों की देवियों की चरणपादुकाओं को एक साथ प्रतिष्ठापित किया गया है। नवागढ़ की माँ महामाया की चरणपादुका का भी इसमें समावेश होने से क्षेत्र का धार्मिक गौरव और बढ़ गया है। यह मंदिर अब छत्तीसगढ़ की शक्ति साधना परंपरा का एक जीवंत प्रतीक बन चुका है।

## मैत्रीबाग में युवा और बच्चे ले रहे झील में बोटिंग का मजा

हरिभूमि न्यूज » मिलाई

प्रबंधन द्वारा सैलानियों के लिए आठ पैडल वाली बोटें झील में उतारी गई हैं। झील में नौकायन के पूर्व बकायदा पर्यटकों को लाइफ सेफ्टी जैकेट उपलब्ध कराई जाती है। फिर झील का रोमांचभरा एक चक्कर कब खत्म होती है उन्हें पता नहीं चलता। कई युवा कपल प्रकृति की छांव बीच बोटिंग करते हुए मोबाइल से फोटोग्राफी कर रहे हैं।

### सैलानी आकर्षक नजारों की ले रहे सेल्फी

और सेल्फी में खोए रहते हैं। वहीं बच्चों की खुशी का ठिकाना नहीं होता। यहां पर्यटकों को बोटिंग के लिए लुभाने के लिए रोचक शैली में एनाउंस भी किया जाता है। फिल्मी गीतों के बजने के बीच बोटों का मजा लेने के लिए सैलानियों को आमंत्रित किया जाता है।



## पुलिस का अभियान, 464 वाहनों पर चालानी कार्रवाई

भिलाई। नए पुलिस कप्तान के आते ही ट्रैफिक पुलिस यातायात नियमों के पालन को लेकर सख्त हो गई है। शुक्रवार को लोगों में ट्रैफिक संस जगाने और हाईवे पर अतिक्रमण कर लंबे समय से जमे लोगों पर कार्रवाई की गई। एसएसपी विजय अग्रवाल के निर्देश पर संदिग्ध स्थलों की चेंकिंग की। 3 सवारी वाहन चलाने वालों के विरुद्ध मोटर वाहनों के एक्ट के तहत जुर्माना लगाया गया। विजिबल पुलिसिंग हेतु अभियान चलाया गया। अभियान के तहत 5 असांजिक तत्वों के विरुद्ध 170 बीएनएसएस के तहत कार्रवाई की गई। सार्वजनिक जगहों पर नशाखोरी करने वाले 51 व्यक्तियों आबकारी एक्ट लगाया गया। 464 वाहनों के विरुद्ध चालानी कार्रवाई की गई। होटल, लॉज की चेंकिंग कर यहां रुके व्यक्तियों का भौतिक सत्यापन किया गया।



### हाईवे पर अतिक्रमण करने वाले के खिलाफ मुहिम

शुक्रवार को पुलिस ने हाईवे पर अतिक्रमण करने वालों के खिलाफ भी कार्रवाई की। सड़क किनारे बेतरतीब खड़े वाहनों से जुर्माना वसूला गया, जबकी कार्रवाई भी की गई। पुलिस और निगम की संयुक्त टीम ने सुपेला चौक से डबरापारा के तिराहा तक जो पार्किंग में खड़ी 271 वाहनों पर कार्रवाई की। साथ ही ऐसे 18 कंडम वाहन जो नेशनल हाईवे एवं सर्विस रोड को प्रभावित कर रहे हैं, उन वाहनों पर चरम नोटिस किया गया। परिवहन विभाग द्वारा ऐसे कंडम वाहनों के मालिकों का डिटेल निकाल कर उनको अलग से नोटिस जारी किया जाएगा।

## बीएसपी से 220 किलो तांबा तार की चोरी नैनो समेत आरोपी पार्श्व पुलिस गिरफ्त में

हरिभूमि न्यूज » मिलाई

भिलाई। इस्पात संयंत्र से करीब 220 किलो तांबे का तार चोरी किए जाने का मामला प्रकाश में आया है। आरोपी पार्श्व को गिरफ्तार किया है। पुलिस ने बताया कि संयंत्र की सुरक्षा में तैनात सीआईएसएफ के जवानों ने आरोपी को पकड़कर पुलिस के सुपुर्द किया। पुलिस ने बताया कि आरोपी को चोरी में प्रयुक्त कार एवं 220 किलो तांबे के साथ भट्टी पुलिस के सुपुर्द किया गया है। आरोपी पार्श्व का नाम परमेश्वर देवदास बताया गया है। पुलिस आरोपी को पार्श्व होने की जानकारी की पतासाजी कर रही है। उसे वार्ड क्रमांक 35 का पार्श्व



बताया गया है। पुलिस ने बताया कि आरोपी को भीतर 220 किलो तांबा नैनो कार में परिवहन कर ले जा रहा था। जिसे सुरक्षा में तैनात सीआईएसएफ के जवानों ने मामले में भट्टी पुलिस ने रिसाली निगम के पार्श्व को गिरफ्तार किया है। पुलिस ने बताया कि संयंत्र की सुरक्षा में तैनात सीआईएसएफ के जवानों ने आरोपी को पकड़कर पुलिस के सुपुर्द किया। पुलिस ने बताया कि आरोपी को चोरी में प्रयुक्त कार एवं 220 किलो तांबे के साथ भट्टी पुलिस के सुपुर्द किया गया है। आरोपी पार्श्व का नाम परमेश्वर देवदास बताया गया है। पुलिस आरोपी को पार्श्व होने की जानकारी की पतासाजी कर रही है। उसे वार्ड क्रमांक 35 का पार्श्व

## जेएलएन अस्पताल में ईटीपी व अग्नि सुरक्षा प्रणाली शुरु

हरिभूमि न्यूज » मिलाई

बीएसपी के जेएलएन हास्पिटल सेक्टर नौ में दो अ धो सं र च ना त म क सुविधाएं - 300 केएलडी एन्सुएंट ट्रीटमेंट प्लांट (ईटीपी) और अत्याधुनिक ड्यूल फायर डिटेक्शन एंड सप्रेशन सिस्टम का लोकार्पण किया गया। मुख्य अतिथि डायरेक्टर इंचार्ज अनिबान दासगुप्ता थे। इस अवसर पर कार्यपालक निदेशक एस मुखोपाध्याय, कार्यपालक निदेशक प्रवीण निगम, बीके गिरि, तथा डॉ. रवीन्द्रनाथ एम सहित सीजीएम अनुराग उपाध्याय, उमेश भारद्वाज, प्रणय कुमार, डॉ. विनीता द्विवेदी एवं मुख्य चिकित्सा अधिकारी डॉ. कोशलेंद्र ठाकुर, डॉ. सोरव मुखर्जी,



### डायरेक्टर इंचार्ज दासगुप्ता ने किया उद्घाटन

जीएम एसएम शाहिद अहमद, डॉ. उदय कुमार, जीएमसंजय दवे, अतुल नौटियाल, प्रशांत तिवारी आदि उपस्थित थे। अनिबान दासगुप्ता ने उद्घाटन करते हुए जेएलएन चिकित्सालय सामूहिक टीम शुभकामनाएं दीं और कहा कि नवस्थापित प्रणालियों के दक्ष और निवेकपूर्ण उपयोग से मरीजों को लाभ होगा।

## हजारों टेका श्रमिकों को काम के अनुरूप वर्षों से नहीं मिल रहा वेतन और सुविधाएं

हरिभूमि न्यूज » मिलाई

भिलाई। इस्पात संयंत्र में हजारों टेका मजदूर नियमित कर्मचारियों की तरह वर्षों से उत्पादन और स्थाई प्रकृति के कार्यों में बराबर का योगदान दे रहे हैं। लेकिन उन्हें काम के अनुरूप वेतन दिया जा रहा है और न ही सुविधाएं ही उपलब्ध करवाई जा रही है। यूनियन के कई बार मांग के बाद भी सेल और स्थानीय प्रबंधन द्वारा कोई ध्यान नहीं दिया जा रहा है। इससे गुस्साए श्रमिकों ने शुक्रवार को वेतन और सुविधाओं सहित अन्य मांगों को लेकर मुर्गा चौक सेक्टर एक में बीएसपी के आईआर विभाग के ऑफिस के सामने जंगी प्रदर्शन किया। स्टील टेका श्रमिक यूनियन इंडक के बेनर तले किए गए प्रदर्शन



### असंतोष : गुस्साए मजदूरों ने मुर्गा चौक पर किया जंगी प्रदर्शन

के बाद औद्योगिक संबंध विभाग के अधिकारियों को बीएसपी के डायरेक्टर इंचार्ज के नाम ज्ञापन सौंपकर जल्द सभी मांगों को पूर्ण कराने की मांग की गई। ऐसा नहीं किए जाने पर कड़े कदम उठाने की चेतावनी दी गई। विभागीय अधिकारियों द्वारा यूनियन पदाधिकारियों को प्रबंधन से चर्चा कराने का भरोसा दिलाया गया है।

## बीएसपी और आईआईएम रायपुर के मध्य समझौता

भिलाई। बीएसपी ने इंडियन इंस्टीट्यूट ऑफ मैनेजमेंट, रायपुर के साथ एक समझौता ज्ञापन (एमओयू) पर हस्ताक्षर किए हैं। इसका उद्देश्य 'लीन मैनुफैक्चरिंग तकनीकों के माध्यम से वैल्यू स्ट्रीम मॉडिंग को लागू कर परिचालन प्रक्रियाओं को सुचारु बनाना है। कार्यपालक निदेशक एस मुखोपाध्याय की अध्यक्षता में शुक्रवार को इस्पात भवन में एक समझौते पर हस्ताक्षर किए गए। इस अवसर पर कार्यपालक निदेशक प्रवीण निगम, पवन कुमार, तथा राकेश कुमार भी उपस्थित थे।

इस समझौते का उद्देश्य 'लीन मैनुफैक्चरिंग तकनीकों के माध्यम से वैल्यू स्ट्रीम मॉडिंग को लागू कर परिचालन प्रक्रियाओं को सुचारु बनाना है। कार्यपालक निदेशक एस मुखोपाध्याय की अध्यक्षता में शुक्रवार को इस्पात भवन में एक समझौते पर हस्ताक्षर किए गए। इस अवसर पर कार्यपालक निदेशक प्रवीण निगम, पवन कुमार, तथा राकेश कुमार भी उपस्थित थे।

## HEALTH TOWN

**अहलूवालिया हॉस्पिटल**

नेमीचंद गली, रामसागर पारा, प्रभाट टॉकीज के पास, स्टेशन रोड रायपुर

☎ 0771-4050006, 81031 28515

डॉ. एस.के. अहलूवालिया    डॉ. गौरव अहलूवालिया

M.B.B.S., D.L.O                      M.B.B.S., D.N.B.-ENT, M.N.A.M.S.

**नाक, कान, गला विभाग**

- सिर, मुख एवं गले का केन्सर।
- ऑपरेशन द्वारा इलाज
- नाक की प्लास्टिक सर्जरी

**चक्कर की जाँच**

**एलजी**

**Dental & Cosmetic Treatments**

- रेडे मेढ़े दांतों को सीधा करना
- दांतों की नर्सो का इलाज
- दांतों की सफाई व घमकाना
- वंत प्रत्यारोपण
- मुँह के कम सुलने का इलाज

**(Hearing Aids) सुनई मशीन**

**विज्ञापन हेतु संपर्क करें : 0771-4242213, 7987119756, 9303508130**

**खबर संक्षेप**



**140 विचाराधीन बंदियों का किया स्वास्थ्य व रक्त जांच**  
बेमेतरा। मुख्यालय स्थित जिला जेल में शनिवार राष्ट्रीय एड्स नियंत्रण कार्यक्रम और छत्तीसगढ़ राज्य एड्स नियंत्रण समिति ने विचाराधीन 140 बंदियों का स्वास्थ्य परीक्षण व परामर्श एवं रक्त जांच किया गया।  
स्वास्थ्य परीक्षण के दौरान जिला चिकित्सालय बेमेतरा के एचआईवी काउंसलिंग एवं टेस्टिंग सर्विस के परामर्शदाता पुराणिक नायक ने बंदियों को एचआईवी/एड्स के संक्रमण के कारण, बचाव उपायों, यौन रोगों, सिफिलिस व हेपेटाइटिस के प्रति जागरूक करते हुए जहां परामर्श दिए वहीं एमएलटी संज्ञक तिवारी द्वारा एचआईवी, सिफिलिस, हेपेटाइटिस बी एवं सी सहित विभिन्न बीमारियों के लिए रक्त जांच किए। इस दौरान जेल अधीक्षक, फार्मासिस्ट दीक्षा अंगारे, जेल स्टाफ तथा जेल प्रहरीगण भी उपस्थित रहे। कार्यक्रम का उद्देश्य बंदियों को बेहतर स्वास्थ्य सुविधाएं उपलब्ध कराना एवं वर्षों से संक्रामक बीमारियों की समय पर पहचान कर उचित उपचार सुनिश्चित करना रहा।

**केंद्रीय कोयला मंत्री रेड्डी से शिवम तिवारी ने की भेंट**



बेमेतरा। नगर के जनसेवक शिवम तिवारी ने केंद्रीय कोयला मंत्री किशन रेड्डी से रायपुर में सोजिया मुलाकात किये एवं छत्तीसगढ़ के विभिन्न गतिविधियों को लेकर चर्चा करते हुए उन्हें अवगत कराया।

**ढाई हजार रुपए जब्त जव्हासटोरिया गिरफ्तार**

बेमेतरा। थाना बेरला पुलिस ने नगर कुसमी में सट्टा-पट्टी खिलाले ग्राम के आरोपी युवक नवीन साहू पकड़ा। आरोपी के पास से नगदी 2 हजार 450 रुपये एवं सट्टा-पट्टी, पेन जप्त किए। पुलिस ने आरोपी के विरुद्ध धारा 6 छत्तीसगढ़ जुआ एक्ट की कारवाई की पुलिस ने बताया कि मुखबिर से सूचना मिली कि नवीन साहू द्वारा गांव के साहू के ब्यारा के सामने सट्टा-पट्टी अंक लिख कर लोगों से विभिन्न नम्बरो पर रूपये पैसो का दांव लगाकर हारजोत जुआ खिला रहा है। उक्त सूचना पर थाना बेरला स्टाफ पहुंच कर रेड कार्यवाही किया गया, रेड कार्यवाही के दौरान एक आरोपी को विभिन्न नम्बरो पर रूपये पैसो का दांव लगाकर सट्टा-पट्टी लिखते पकड़ा गया। उक्त कार्यवाही में थाना प्रभारी बेरला निरीक्षक कृष्ण कांत सिंह, प्रधान आरक्षक दीना नाथ यादव, आरक्षक सुरेंद्र जांगड़े, खुशाल बोरकर एवं अन्य स्टाफ शामिल रहे।

**ईश्वरीय विश्वविद्यालय में दस दिनी कामयाब समर कैंप 2 से**

बेमेतरा। जिला मुख्यालय स्थित प्राजापिता ब्रह्माकुमारी ईश्वरीय विश्वविद्यालय सेवा केंद्र में 10 दिवसीय हम होंगे कामयाब समर कैंप की शुरुआत कि जा रही है जो 2 मई से 11मई सुबह 8.30 से 10.30 बजे तक रहा गया है। अस्थाने बताया कि इसका उद्देश्य बच्चों में शैक्षिक, सांस्कृतिक और व्यक्तित्व विकास करना है। कैंप में बच्चों को नैतिक और आध्यात्मिक मूल्यों के साथ ज्ञानवर्धक खेल, योग और प्राणायाम सिखाए जाएंगे। इन गतिविधियों से बच्चों के जीवन में खुशियों और उत्साह का संचार होगा। कक्षा 6वीं से 9वीं तक के छात्र-छात्राएं इसमें भाग लेंगे। कैंप के दौरान कक्षाओं की प्रतियोगिताएं और अन्य रचनात्मक गतिविधियां करवाई जाएंगी।

**पुरस्कृत : बच्चों में नैतिक, सांस्कृतिक एवं राष्ट्रीय मूल्यों की भावना विकसित करने का गायत्री शक्तिपीठ का उपाय**  
**भारतीय संस्कृति ज्ञान परीक्षा 172 स्कूल के 13,576 छात्र-छात्राओं ने दी, मेधावियों को किया गया पुरस्कृत**

हरिभूमि न्यूज़ ►► बेमेतरा

अखिल विश्व गायत्री परिवार शांतिकुंज हरिद्वार के मार्गदर्शन में भारतीय संस्कृति ज्ञान परीक्षा सम्मान समारोह का भव्य आयोजन गायत्री शक्तिपीठ बेमेतरा में संपन्न हुआ। समारोह का शुभारंभ दीप प्रज्वलन के साथ किया गया, जिसमें जिले के शिक्षा अधिकारी, गायत्री परिवार के सदस्य एवं विभिन्न विद्यालयों के शिक्षकगण उपस्थित रहे। इस अवसर पर जिले के 172 विद्यालयों से परीक्षा में भाग लेने वाले 13,576 छात्र-छात्राओं में से उत्कृष्ट प्रदर्शन करने वाले प्रतिभागियों को पुरस्कृत किया गया। कक्षा 5वीं से 12वीं तक के जिला स्तरीय प्रथम, द्वितीय एवं तृतीय स्थान प्राप्त विद्यार्थियों तथा शिक्षकों को सम्मानित किया गया।

कार्यक्रम के जिला प्रभारी डॉ. खोमराम साहू ने जानकारी दी कि यह परीक्षा बच्चों में नैतिक, सांस्कृतिक एवं राष्ट्रीय मूल्यों की भावना विकसित करने हेतु प्रतिवर्ष न्यूनतम शुल्क में आयोजित की जाती है। ओएमआर शीट के माध्यम से परीक्षा आयोजित कर बच्चों को आधुनिक परीक्षा पद्धति का अनुभव भी दिया जाता है। कार्यक्रम के विशिष्ट अतिथि प्रांत संयोजक रामपाल तिवारी ने कहा कि इस वर्ष 30 जिलों के 2 लाख 30 हजार से अधिक बच्चों ने इस परीक्षा में भाग लेकर भारतीय संस्कृति के प्रति अपनी आस्था प्रकट की है। मुख्य अतिथि जिला शिक्षा अधिकारी कमल कपूर बंजारे ने कहा कि भारतीय संस्कृति ज्ञान परीक्षा समाज में



**खोमेश्वरी का परीक्षा में उत्कृष्ट प्रदर्शन**

अखिल विश्व गायत्री परिवार शांतिकुंज हरिद्वार के मार्गदर्शन में भारतीय संस्कृति ज्ञान परीक्षा हुई जिसमें जिला स्तर पर तृतीय स्थान प्राप्त करने वाली सरस्वती ज्ञान मंदिर हाईस्कूल देवरबीजा के कक्षा सातवीं की छात्रा खोमेश्वरी साहू पिता दिनेश साहू को एक मेडल, 400 रु नगद राशि एवं प्रसस्तीपत्र से गायत्री परिवार द्वारा सम्मानित किया गया। इस दौरान संस्था के प्राचार्य पुष्पराज सेन को जिले में एक आदर्श शिक्षक के रूप में भी सम्मानित किया गया। इस अतिथियों ने छात्रा की उज्ज्वल भविष्य की कामनाएं एवं संस्था के सभी शिक्षक-शिक्षिकाओं को भी बधाई दी।

**शिक्षक घृतलहरे का किया सम्मान**

भारतीय संस्कृति, ज्ञान चेतना, अध्यात्म ज्ञान, प्राकृतिक व पर्यावरण के साथ साथ गायन वादन गतिविधियां से स्कूल के विद्यार्थियों को अवगत कराने पर शासकीय प्राथमिक शाला उधरा के शिक्षक ईश्वरी प्रसाद घृतलहरे का प्रशस्ति पत्र व मां गायत्री का गमछा पहनाकर सम्मानित किया गया। इन्हें धमतरी जिले में भीमराव अंबेडकर अवार्ड से भी सम्मानित किया गया है।

संस्कार निर्माण की दिशा में एक प्रेरक पहल है। उन्होंने आयोजन में योगदान देने वाले सभी शिक्षकों, आयोजकों और बच्चों को बधाई दी। जिला स्तर पर अधिक छात्रों की सहभागिता हेतु शासकीय बालक उच्चतर माध्यमिक विद्यालय टेलका को प्रथम, शासकीय कन्या उच्चतर माध्यमिक विद्यालय बेरला को द्वितीय तथा स्वामी विवेकानंद विद्या मंदिर नवागढ़ को

तृतीय स्थान प्रदान किया गया कार्यक्रम को सफल बनाने में बसंत कुमार वर्मा, चंद्रशेखर साहू, पोखन सिंह ठाकुर, पी.आर. सिन्हा, ममता साहू, वीरेंद्र जायसवाल, अंगद निषाद, सुरेश साहू, बी.एस. धुवें, संदीप पांडे, रोहित सिंह राजपूत, राकेश, नितेश साहू एवं ईश्वरी प्रसाद घृतलहरे सहित अनेक कार्यकर्ताओं का विशेष योगदान रहा।

**हाईस्कूल लावातरा के परीक्षा परिणाम घोषित, नवमी की वैष्णवी रहीं अत्वल**

बेमेतरा। बेरला विकासखंड के शासकीय हाईस्कूल लावातरा में 25 अप्रैल को कक्षा नवमी का वार्षिक परीक्षा परिणाम घोषित किया गया एवं विद्यार्थियों को अंकसूची वितरण किया गया। विद्यालय का परीक्षा परिणाम उत्कृष्ट रहा। 95.6% अंक प्राप्त करके वैष्णवी साहू पिता टोमन साहू कक्षा में प्रथम स्थान प्राप्त की। इसी प्रकार 93.8 % अंक प्राप्त करके भुनेश्वरी साहू पिता तेजराय साहू कक्षा में द्वितीय तथा 92.5% अंक प्राप्त करके भावना साहू पिता अनुरुद्ध साहू तृतीय स्थान प्राप्त की। विद्यालय के व्याख्याता भुवन लाल साहू ने बताया कि इस सत्र कक्षा नवमी में कुल 31 विद्यार्थी परीक्षा में प्रविष्ट हुए। जिसमें 20 विद्यार्थी प्रथम श्रेणी, 5 विद्यार्थी द्वितीय श्रेणी, 5 विद्यार्थी तृतीय श्रेणी तथा एक विद्यार्थी अनुत्तीर्ण रहा। कक्षा नवमी का परीक्षा परिणाम 96.7% रहा। कक्षा में नंदिनी रजक 92% चौथा, चंदन साहू 89.3% पांचवां, डाली साहू 88% छठवां, अंजलि साहू 87.5% सातवां, मोनिका निषाद 86.8%



आठवां, खेमलाल साहू 86.6% नौवां तथा खुशबू निर्मलकर 84.5% दसवां स्थान प्राप्त किया। इस प्रकार टॉप टेन के सभी विद्यार्थियों ने 80% से अधिक अंक प्राप्त कर विद्यालय को गौरवान्वित किया। संस्था प्रमुख प्राचार्य रविशंकर देशलहरे ने विद्यार्थियों को सफलता के लिए शुभकामनाएं देते हुए अगले वर्ष कक्षा 10 वीं में इससे भी बेहतर परीक्षा परिणाम लाने हेतु ग्रीष्मकाश से ही तैयारी करने हेतु प्रेरित किया। उन्होंने कहा कि अंकसूची केवल प्राप्तांक या प्रतिशत देखने के लिए नहीं है। हमें सभी विषय के प्राप्तांक का सूक्ष्म अवलोकन करके जिस विषय में प्राप्तांक कम है, उसके कारणों का पता लगाकर उसे सुधार करने हेतु रणनीति बनाने की आवश्यकता है। ताकि 10वीं में परीक्षा परिणाम में और अधिक सुधार आ सके। उन्होंने सभी विद्यार्थियों को अगले शिक्षा सत्र में 16 जून से ही विद्यालय आने हेतु निर्देशित किया। कम प्राप्तांक वाले विद्यार्थियों को अगले वर्ष और अधिक मेहनत करके परीक्षा परिणाम सुधारने हेतु सुझाव दिए। उन्होंने कठिन मेहनत के महत्व पर बल देते हुए समझाया कि यदि किसी विद्यार्थी का कक्षा में स्थान पीछे हो गया हो तो निराश न हों। उन्होंने कक्षा में स्थान को अस्थायी बताया है कठिन परिश्रम के द्वारा अपने स्थान में सुधार पर जोर दिया। व्याख्याता अनुज राम साहू ने विद्यार्थियों को शुभकामनाएं देते हुए अगले शिक्षा सत्र में पढ़ाई, शाला गणवेश, उपस्थिति आदि संबंधी महत्वपूर्ण निर्देश दिए।

**6 बल्क लीटर शराब जब्त एक गिरफ्तार, बाइक जब्त**

हरिभूमि न्यूज़ ►► बेमेतरा

आबकारी विभाग ने दो पहिया वाहन से अवैध शराब के साथ युवक को पकड़ा आरोपी गिरवर साहू से 5.94 बल्क लीटर देशी विदेशी शराब बरामद करते हुए आबकारी एक्ट का अपराध दर्ज कर न्यायालय में पेश किया गया। विभाग ने जानकारी देते हुए बताया कि मुखबिर से सूचना के आधार पर आबकारी विभाग ने नेशनल हाईवे स्थित जिया पथरॉ रोड में अस्थायी नाका लगाकर वाहन हीरो होंडा क्रमांक सीजी 07 एल एक्स 4125 की तलाशी ली। जांच के दौरान आरोपी गिरवर साहू उम्र 30 वर्ष, निवासी ग्राम -जिया के कब्जे से 5.94 बल्क लीटर शराब 27 नग देशी मदिरा प्लेन पाव व 6 नग विदेशी मदिरा पाव बरामद की गई। उक्त शराब की कीमत 42 हजार ,880 आंकी गई है। मौके पर आरोपी गिरवर साहू के विरुद्ध आबकारी अधिनियम की विभिन्न धारा अंतर्गत गैर-जमानती प्रकरण कायम कर उसे गिरफ्तार कर न्यायालय में प्रस्तुत कर रिमांड पर लिया गया। इस कार्यवाही में आबकारी उपनिरीक्षक वीणा भंडारी,



आबकारी आरक्षक संतोष अहिरवार तथा वाहन चालक पूर्णानंद सोम की महत्वपूर्ण भूमिका रही।

**सुरेश सिहोरे के नेतृत्व में किया गया पुतला दहन** **पहलगाव आतंकी हमले में मारे गए पर्यटकों को कैडल मार्च निकालकर दी गई श्रद्धांजलि**

हरिभूमि न्यूज़ ►► देवकर

कश्मीर के पहलगाव पर्यटक स्थल में देश के विभिन्न क्षेत्रों से घूमने गए 26 बेकसूर भारतवासी को आतंकवाद के पनाहगार पाकिस्तान पोषित आतंकवादियों के हाथों जान गंवानी पड़ी। धर्म पूछकर कपड़े उतारकर परिवार के सामने छोटे छोटे बच्चों के सामने गोली मारकर निर्मम हत्या की गई। इस नृशंस नरसंहार की घटना से उद्देलित होकर देवकर नगर पंचायत अध्यक्ष सुरेश सिहोरे के नेतृत्व में नगर वासी एवं कई अन्य धर्म समिति की मौजूदगी पर नगर के हृदय स्थल गांधी चौक मैदान से कैडल मार्च निकाला गया जो नगर के मुख्य मार्ग से होकर प्रवेश द्वार से लगा हुआ धर्म ध्वज चौक के नीचे समाप्त हुआ। राह पर मिलने वाले नागरिकों की स्व स्फूर्त शामिल होकर रैली में अपना गुस्सा व्यक्त करते हुए मृतक परिवार पर अपनी गहरी संवेदनाएं व्यक्त की। कैडल के साथ साथ युवकों के द्वारा आतंकवाद विरोधी नारे लिखे हुए तख्ती भी हाथ में लिए हुए थे। दुर्ग - बेमेतरा मुख्य सड़क राज्य मार्ग पर प्रतीक स्वरूप आतंकवादी का पुतला दहन भी किया गया इस



दौरान युवकों के द्वारा पाकिस्तान मुर्दाबाद, आतंकवाद मुर्दाबाद, हम सब एक है नारा के माध्यम आतंकी पुतले पर लात घुसा मार कर आक्रोश व्यक्त किया गया। कैडल मार्च में शामिल नगर पंचायत अध्यक्ष सुरेश सिहोरे ने एक धर्म विशेष की हत्या, मानवता के खिलाफ है कहकर भावना व्यक्त किया। वहीं वरिष्ठ आरटीआई कार्यकर्ता लोचन सिंह ठाकुर ने प्रधानमंत्री से मांग की कि अब निर्णायक युद्ध का समय आ गया है। युवा पत्रकार जितेंद्र राजपूत ने इस घटना को बहुत ही दुःख बताया और कहा कि

हर हिन्दुस्तानी जो कश्मीर में है या पर्यटक बन कर जा रहे हैं उन सभी को आत्मरक्षा के लिए सरकार सब को हथियार दे जिससे वो अपनी सुरक्षा खुद भी कर सके अंत में समापन स्थल धर्म ध्वज चौक के नीचे जान गंवाने वाले 26 लोगों की स्मृति में 26 दीप जलाकर दिवंगत आत्माओं को दो मिनट का मौन रख कर श्रद्धांजलि दी गई। आक्रोश रैली में बड़ी संख्या में नगरवासी युवा संगठन के साथ साथ धर्म ध्वज समिति, गौरक्षक समिति एवम धर्म जागरण समिती की भी सहभागिता रही।

**पीएमश्री विद्यालय उधरा में धूमधाम से मनाया गया पढ़ई तिहार**

हरिभूमि न्यूज़ ►► बेमेतरा

पीएम श्री विद्यालय शासकीय प्राथमिक शाला उधरा में अंगना माँ शिक्षा त्र्योहार का आयोजन किया गया जिसमें बड़ी संख्या में गांव की माताएं व आंगनबाड़ी बालवाड़ी व कक्षा एक के बच्चों ने बड़-चढ़कर भाग लिया। अंगना में शिक्षा त्र्योहार कार्यक्रम में रस्सी कूद, रस्सी छलांग रस्सी खींचना, माता का कुर्सी दौड़, बच्चों के द्वारा वर्गीकरण, गिनती, जोड़ घटाव, अक्षर



पहचाना, कागज से फोलिडिंग बनाना, तर्क कौन क्या कर रहा है, आकृति देखकर लगाना, चित्र देखकर पहचान करना कि आकार को बताना, छोटा अनुच्छेद को

उच्चारण करना, शब्द को पढ़ना अनेक गतिविधियां भी कराई गई। इसमें माताओं ने बड़-चढ़कर हिस्सा लिया और इस कार्यक्रम में शाला विकास प्रबंधन समिति के अध्यक्ष, सरपंच भारत यादव एवं सदस्य शाला की प्रधान पाठक धनेश्वरी करभाल, शिक्षिका टुकेश्वरी राजपूत शिक्षक ईश्वरी प्रसाद घृतलहरे लोमस पटेल सफाई कर्मचारी सरवन गंधर्व आंगनबाड़ी की कार्यकर्ता एवं सहायिका तथा ग्रामीण माताएं व बच्चे लोग भी उपस्थित रहे सभी

कार्यक्रम की भूरी भूरी प्रशंसा किया। उक्त कार्यक्रम का संचालन शाला का शिक्षक ईश्वरी प्रसाद घृतलहरे ने किया। तत्पश्चात सभी माता एवं ग्रामीणों के लिए खीर पुरी व दाल चावल आलू छोलो का सब्जी बनाया गया। जिसमें शाला की रसोई रसोईया सविता साहू ने भी अपनी सहभागिता निभाई और सभी लोग बैठकर एक साथ भोजन ग्रहण किया इस तरह से अंगना माँ शिक्षा त्र्योहार कार्यक्रम बहुत ही उत्साह पूर्वक मनाया गया।

**प्राथमिक शाला मगरघटा में पढ़ई तिहार के मनाया**

हरिभूमि न्यूज़ ►► बेमेतरा

शासकीय प्राथमिक शाला मगरघटा ब्लॉक नवागढ़ जिला बेमेतरा में पढ़ई तिहार के अंतर्गत अंगना माँ शिक्षा कार्यक्रम का आयोजन शासन के निर्देशानुसार 25 अप्रैल को आयोजित किया गया था। जिसमें नवप्रवेशी बच्चों की माताओं की उपस्थिति रही है। कार्यक्रम प्रभारी शिक्षिका शीतल बैस द्वारा माताओं को नौ काउंटर के समस्त गतिविधियों के बारे में जानकारी दी गयी। भाषा गणित की पूर्व तैयारी बच्चों का कोना माताओं के सहयोग से विभिन्न गतिविधि कराया गया। कार्यक्रम का उद्देश्य ग्रीष्म अवकाश में माताएं अपने बच्चों को स्थानीय वस्तुएं या घर की सामग्री से बच्चों को दक्षता हासिल करना। कार्यक्रम में ग्राम के नवनिर्वाचित



जनप्रतिनिधियों सरपंच जनपद सदस्य व पंचों का स्वगत सम्मान किया गया। मुख्य रूप से नवागढ़ बीआरसी जगजीवन राम साहूजी व संकुल समन्वयक रामकुमार वर्मा की उपस्थिति रही है। बच्चों द्वारा सांस्कृतिक कार्यक्रम प्रस्तुत किया गया। बीआरसी जगजीवन साहू ने बच्चों को घर पर उचित शिक्षा व संस्कार देने की बात कही। प्रधान पाठक ओंकार प्रसाद धुवें ने माताओं को बच्चों को समय देकर घर पर ही घर की सामग्री से स्कूल पूर्व सिखाने

**स्वामी जी**  
93406-38884

**नेपाल विदेश यात्रा**  
जनकपुर (सीता मैय्या जन्म स्थल), अयोध्या (श्रीराम जन्मभूमि टैंपल) लुम्बिनी, काठमांडू, बुद्धा नीलकंड, भक्तपुर, फ्युप्लीबध, पोखरा, गुप्तेश्वर, डेविड फॉल, विद्यवासिनी मंदिर, फेवालेक, मनोकामला देवी, यात्रा दिनांक 23 मई 2025, 06 जून 2025, 14 अक्टूबर 2025, 11 दिसंबर 2025, 03 जनवरी 2025, 10 फेब्रुवरी 2025

राशि: स्लीपर-18,501/-, 3AC-28,501/-

**स्वामी तीर्थ यात्रा**  
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम कीमत पर तीर्थ यात्रा  
91111-11866, 82757-57579  
Head Office : सिटी सेंटर मॉल क्राउन प्लेन पारक हाउस रोड कोरबा (छ.प्र.)

**कालड़ा बर्न एवं प्लास्टिक कार्बोसिक सर्जरी सेंटर फेस लिफ्ट**

■ बोटाक्सफिलर  
■ शेड लिफ्ट  
■ सिलिण पॉलिशिंग  
■ लेजर फेशियल

फसफेरी नाका, धमतीये रोड, कलवें मॉल के पास, रायपुर कलवें : 98271 43060/8871 003060

online Booking- www.tripuryatra.com

स्लीपर मात्र 17,000/-  
8 रात व 9 दिन EX हरिद्वार

**चार धाम यात्रा**  
श्री केदारनाथ, श्री बद्रीनाथ, श्री गंगोत्री, श्री यमुनोत्री  
02 मई से 10 मई 2025, 07 मई से 15 मई 2025, 18 मई से 26 मई 2025, 04 जून से 12 जून 2025

चार धाम यात्रा के इंडिविजुअल (व्यक्तिगत) पैकेज के लिए संपर्क करें।  
राशि:- स्टैंडर्ड पैकेज 17,000/- (+5% GST)

Since-2007  
**श्री त्रिपुर तीर्थ यात्रा सेवा समिति**  
संपर्क करें:- 7354-411411